








ఓం

శ్రీ సత్య

శ్రీ సద్గురు పగ్గబ్రహ్మశ్రీ శిష్యుః  
శ్రీ బాలా త్రిపురసుందరీ దేవదేవి శిష్యుః  
కర్మ, భక్తి, జ్ఞాన సూత్రముల  
సర్వజన పుష్కయోగార్థమైన



# సర్వేశ్వర శతకము.



గ్రంథకర్త:

శ్రీ శ్రీ శ్రీ

బ్రహ్మశ్రీ ఆనందస్వాములవారిచే

రచియింపబడి

చిట్టా అంకి శెట్టిగారి

ద్రవ్య సహాయమున

గుంటూరు లలితా ముద్రాక్షరశాలయందు

ముద్రింపబడియె.

మొదటి కూర్పు 1000 ప్రతులు.

1938. [వెల రు. 0-4-0]



390 || చతుర్వేద సమాయుక్తం । పంచాక్షరి పరానందం । సాధనం



390 || త్రియాక్షర సమాయుక్తం । ప్రణవానంద తారకం  
నిత్య సాధన భావత్వం । జీవ బ్రహ్మైక్య కారణం ॥

గ్రంథకర్త :

శ్రీ ఆనందస్వామిలవారు



# స ర్వే శ్వ ర శ త క ము.



సీ॥ నీవుండు భవనంబు నిర్మలరజితాద్రి  
 నీసతీమణి హిమజాత జూడ  
 నీవు యెక్కినది నెపుడైన వృషభంబును  
 నీనగలన్ని సర్పములు జూడ  
 నీవు హస్తమునపట్టినది కఫాలంబు  
 నీఆయుధము త్రిశూలంబుజూడ  
 నీవు లయకర్తవు నీశిరంబున గంగ  
 నీచోట గణములు నెపుడుజూడ  
 నీమహిమ చంద్రధర దెలియ నెవరితరము  
 నీస్వభావం బసాధ్యంబు నీలకంఠ  
 నీత్రినేత్ర ప్రకాశంబు నిఖిలమునకు  
 సకలజీవైక్యభావ సర్వేశ యీశ॥

1

సీ॥ యేజాతివారైన యేర్పడి దీపము  
 వెలిగించగా కాంతివిధము నొకటె  
 మంచిచెరువున నీరు మనుజులందరుద్రాగ  
 తియ్యదనంబును తీరునొకటె  
 యెవరు ధరించినా హేమభూషణములు  
 కరగించినా విలువ కాంతినొకటె  
 అన్ని భాషలలోన యారామునిన్దలచ  
 భవహరంబైనట్టి పదము నొకటె  
 దేహములు వేరుజూడగ సోహమొకటె  
 రుచులు యెన్నైన దిను జిహ్వారూఢియొకటె  
 అన్ని మాయలు హరియించు నాత్మయొకటె॥సకల॥ 2



సీ॥ మన్నించుచుండిన మనుజులదరిజేర

తనయుని ప్రేమించు తల్లి విధము

భార్యభర్తలు యెప్పుడు భావజ్ఞులైయున్న

నచట శ్రీహరి దర్శనంబు విధము

సరసత్వమును గల సంభాషణముజూడ

వికచమల్లిక మాలవేయువిధము

తనయులు సజ్జనుల్ తలిదండ్రులకు

నైన వజ్రముల్ దొరికిన వారివిధము

పేదవానికి ధాతయు పెన్నిధియగు

నీరముచే దేహసౌఖ్యంబు నిర్మలమగు

కులముకన్నను సుగుణమే ఫలమొసంగు ॥సకల॥ 3

సీ॥ వినయభావములేని విద్యాప్రసంగముల్

విషముష్టి ఫల మనుభవించినట్లు

యెప్పుడు దరిద్రంబు యేర్పడియుండిన

క్షయరోగి బాధయు జెందినట్లు

భర్తమోహములేని భార్యసరసంబును

యడవిలోన నెమల్లాడినట్లు

దినము పొరుగిండ్లకు దిరుగుచునుండిన

కుక్క మర్యాద సమకూడినట్లు

సమృతములేనివారలచెంత కేగ

మనసు నిర్మలమును జెడి మాయజేరు

పాలుత్రాగిన నమృతమై పరిణమించు ॥సకల॥ 4

సీ॥ ఆరంభమున సేవ సధికముగాజేయ  
 పాకమెరుగని నుగువ పలుకురీతి  
 దీప ఆరాధనల్ తీవ్రముగాజేయ  
 పాలుపొంగిన పొయ్యి పాలరీతి  
 భావమెరుగని భజన పనుగురుజేయ  
 శృతిలేనిగానంబు శోభరీతి  
 మడి మైల శుద్ధియు మరిమరీగాజేయ  
 పిల్లవాండ్రు ధుముకు బురదరీతి  
 నధిక చాదస్తమంతయు సరశిజూడ  
 నిర్మలములేనివారల నిష్ట లివియు  
 అన్నిటికి మనసు సిరమయిన నాత్మదానె ॥సకల॥ 5

సీ॥ చందన తరువున జేరిన సర్పముల్  
 గరళము హరియించి గంధమగునె  
 కాకములకు రత్నగనులును దొరికిన  
 అనుభవించుట వాటి కలవియగునె  
 పాషండజనులకు పన్నినుల్ లభించుచ  
 భోగించుటకు నెపుడు పొందుపడునె  
 కొబ్బరికాయలు కోతులకు యిచ్చిన  
 నందు సీరముద్రదాగ నలవియగునె  
 ఘన సుబోధను కుమతులు గాంచగలరే  
 మహిని సుసిరపదసూత్రమైన గురుతు  
 పూర్వసుకృతాంశులకుగాని బోధపడదు ॥సకల॥ 6

సీ॥ అన్నదానము జేయునట్టి వారలకును  
 యిహము కీర్తి పరము నెంచిచూడ  
 దిక్కులేనియట్టి దీనరక్షణులకు  
 యపుడు శుభమును గల్గు యెంచిచూడ  
 సజ్జనాభికి విద్య చక్కగ నేర్చిన  
 నిరతంబు సత్ఫలము నెంచిచూడ  
 పరమభక్తులసేవ పాటించి జేసిన  
 నెపుడు మోక్షంబును నెంచిచూడ  
 కలుషహరమును సద్గతి కారణంబు  
 యెవరు యేకర్మజేయగా యెచుటనుండు  
 మనసు నిర్మలమే జూడ మాయగెలువ ॥సకల॥ 7

సీ॥ సత్కర్మబాటయు చక్కగా దెలిసిన  
 కార్యసాధనలకు కారణంబు  
 యేదైవమును నిశ్చయముగ పూజనుజేయ  
 నా దేవతయొసంగు ఆఫలంబు  
 దివ్యస్తలంబులు దిరిగి సేవించుచూ  
 భక్తియు గుదిరిన భవహారంబు  
 మంత్రపుపాసనల్ మరి శాంతముగజేయ  
 ధనము సంపదము సద్గతిపదంబు  
 శుభము గల్గును సుగుణ సంపన్నులకును  
 సత్యశీలము దయయు సంతోషముమరు  
 మాయలును జేరనట్టి సన్మార్గవిధము ॥సకల॥ 8

సీ॥ సజ్జనుల విడనాడి సారహీనులజేర  
 భక్తి విద్యయును భావంబు చెడును  
 తనయాలి విడనాడి దాసిదానినిగూడ  
 తనువు రోగము మనసు ధనము చెడును  
 యెన్నిమామలునేర్చి యెంతదిరిగినగాని  
 విటుడు విడచిన దానివిధము చెడును  
 పదిమంది పురుషుల ప్రౌఢాగనాజేర  
 మాన అభిమానంబు మనసుచెడును  
 తెలిసి దెలియనివారల తెలివిజూడ  
 యీత యెరుగని మనుజుల రీతియగును  
 అనుభవంబైన తర్వాత నపు డెరుంగు ॥సకల॥ 9

సీ॥ చీమ యెచ్చటయున్న చెక్కెర దినుగాని  
 చేమయిడిచోట జేరదెపుడు  
 గజమాంసమును దినగోరిన సింహంబు  
 గడ్డిదినుటకు జూడ గదలదెపుడు  
 చిలుక మధురఫలము స్వీకరించునుగాని  
 విషఫలంబునకు మరి వెనుకదెపుడు  
 మకరంద మనుభవించిన మధుపంబును  
 చాపేయ పువ్వుల జేర దెపుడు  
 సాధువుల భక్తిగల్గిన సరసులకును  
 మూర్ఖజనులతో మైత్రియు మోదమగునె  
 సత్యమును విడువబోరు సన్మార్గులెపుడు ॥సకల॥ 10

సీ॥ మంచినీరమె జూడ మనుజులరక్షించు  
 నానీరమే ముత్యమయిఫలించె  
 తామ్రంబు పాత్రలై దనరెను జూడగ  
 నాతామ్రమే హేమమై ఫలించె  
 మొదట ప్రియుండునై మోహంబు దీర్చెను  
 నాప్రియుడే సుతుడునై ఫలించె  
 మాలిన్యమందున మొలచిన బీజముల్  
 నాబీజమే భుక్తియై ఫలించె  
 సృష్టిజూడగ చిత్ర విచిత్ర మరయ  
 దుఃఖములొ జూడ సుఖమును దొడరియుండు  
 కాలకాలము గమనించకలదు జ్యోతి ||సకల|| 11

సీ॥ మానంబుగాచిన మగువ పతివ్రత  
 బుద్ధిగలిగినవాడె పురుషుడతడు  
 మతముల విడచి సమృతముతోయుండిన  
 మహిలోన మహనీయమూర్తి అతడు  
 కొండెముల్ వినకను కొంపలుదీయక  
 పెడచెవిబెట్టిన పెద్ద అతడు  
 పేద సంసారంబు ప్రేమతోజేయుచు  
 గొప్పాడు నధితుల ఘనుడతడు  
 గాన మనమున భావంబుగల్గినట్టి  
 వసుధలో పుణ్యవంతులువారె జూడ  
 శాశ్వతముగాని యేషనుల్ జేయరాదు ||సకల|| 12

సీ॥ యెగుటవారినిజూచి యెపుడు సహిం

చని యింటనుండిన సర్ప విషముయగును  
తనవారి ధన సంపదలు మాటలునుగాని  
పరవాక్యములు జీడి ఫలములగును  
యంత మహాసీయుడైనను నిత్యమునుజూడ  
సంతలో వజ్రంబు సరసమగును  
క్షణము విడువనిభార్య చక్కనిదైనను  
సూకరము గాంచిన సూటియగును

ఒకరుజేసిన సుకృతంబు నొకరికగునె  
యెవరి కర్మంబు యెటులనో నటులజరుగు  
నిలకడయు లేనివారల నీలుగాని ॥సకల॥

13

సీ॥ యెచ్చట పెద్దల యెపుడుసేవించిన

కప్పుకు నమృతంబు గలుగబోదు  
శాస్త్రముల్ నిత్యము శ్రద్ధగా జదివిన  
మాజ్ఞాల వీక్షణము మరలిపోదు  
మూడువేళల సంధ్యముధముతోజేసిన  
శునకము గమనించు సూటిబోదు  
పచ్చి ఫలహారముల్ భక్షించిననుగాని  
కొంగపాలుద్రాగిన గుణముబోదు

జన్మఫలమన్నుచు దలచరు జగతిలోన  
పూర్వవాసనలేనట్టి పురుషులకును  
కొండద్రవ్విన పరుసంబుగోరిన గతి ॥సకల॥

14

సీ॥ మర్కటగురువైన మనసు సిరముండను  
 దీర్ఘవ్యాధియు రోగి తెలివియుగును  
 సూక్ష్మబుద్ధియులేని శిష్యునిబోధించ  
 చవిటిభూమిలో బీజచందమగును  
 ప్రేమయులేనట్టి పెత్తనంబునుజేయ  
 సరసమెరుగని బాల సౌఖ్యమగును  
 భావమెరుగనివారి పలుకరించినయపుడు  
 ముదిరిన వంకాయ ముచ్చటగును  
 చెరుకు రసమును గ్రోలిన చేమయగునె  
 కోవిదుల స్పర్శగల్గిన గుణముచెడునె  
 యెగుట విద్యామనంబుల నెరుగవలయు ॥సకల॥ 15

సీ॥ బుద్ధివంతులకును ప్రేమతోబోధించ  
 కొబ్బరిలో చెక్కెరగూడినట్లు  
 సత్పాత్రగల్గిన చక్కని దానంబు  
 హస్తమున కంకళం బమరినట్లు  
 పండితసభలోన భావవాక్యంబులు  
 మాధుర్యరస మనుభవించినట్లు  
 అంగహీనముగాని యాసరసత్వంబు  
 పాయసాన్నము భక్షించినట్లు  
 కార్య కారణములు దెలియు ఘనులకెపుడు  
 హంస క్షీరంబుగ్రోలును అనుదినంబు  
 భక్తిపరులకు సామ్రాజ్యపదముగల్గు ॥సకల॥ 16

సీ॥ నమ్మకములేనట్టి నాథునిగొల్చిన  
 పాలుయివ్వని బ్రత ఫలము యగును  
 తన కాంక్ష నెరుగని దనవారిజేరిన  
 సర్పమును ముద్దాడ సరసమగును  
 అధికారమున్నదని యందరినిబెదరించ  
 యెప్పుడు బంతెగిరిన విధము యగును  
 రుణము యివ్వనిచోట రూఢిగా యుండిన  
 చదలుబట్టిన గృహము సామ్యమగును  
 నీటిమీదను వ్రాతయు నిలువదరమె  
 అగ్ని శేషంబు యున్నను యారదెప్పుడు  
 సమయమెరిగిన సూత్రమల్ సఫలమగును॥సకల॥17

సీ॥ వగలాడిభార్యకు వార్ధిక్యపతియైన  
 పాచియన్నము దిను భావమగును  
 తండ్రి పండితుడైన తనయులు మొదైన  
 ఆనె పెరిగిన కాలు యందమగును  
 యెదుట మేల్గొర్చలేనట్టి సోదరులైన  
 పాపటికాయరుచి పగదియగును  
 ధనహీనుడైన అల్లుడు యింటనుండిన  
 అల్లము దిను మర్కటందమగును  
 తీరెరుంగనివారల జేరియున్న  
 వలను జిక్కిన పక్షుల వరుసజూడ  
 కర్మనూత్రంబు జగతికి కారణంబు ॥సకల॥



సీ॥ రాత్రి పగలనకను రక్తిగాదిరుగుచు  
 యేమరకయుండును యెప్పుడుజూడ  
 ధార సుతాదులు తగ బంధుమిత్రులు  
 ధనము వ్యవహారంబు దలచిచూడ  
 మేలైనభూములు మేడలు మిదైలు  
 చీనాంబరములును సాగసుజూడ  
 రత్నభూషణములు రాజులుచుండును  
 దివ్యతరంబుగా దెరవుజూడ  
 వైభవాస్పదమంతయు వరుసగాను  
 మృత్యుదేవత గొనిపోవు ముదముతోడ  
 ధర్మమే శాశ్వితంబరయ దనకుజూడ ॥సకల॥ 19

సీ॥ జ్ఞానవంతునకు కులగోత్ర భేదములున్న  
 రహిత సాంబ్రాజ్యంబు రామ నిజము  
 ధనమున్నవారు ధర్మముజేయకున్నను  
 అగ్నితస్కర నృపులకగును నిజము  
 ఘడియైన విడనాడకను సతినిగాచిన  
 పరులపాలగు వాని పత్ని నిజము  
 మంత్రవాదులకెప్పుడు మరి తామసంబున్న  
 కలహకారణములు గల్గు నిజము  
 తనువు యెవ్వరికిని శాశ్వితంబుగాదు  
 సమస్తము శాంతభావ సద్గుణములున్న  
 మనుజులకు నెప్పుడు సత్ఫలితమహిమ దనరు॥సకల॥20

సీ! కారణాస్పదమయిన కర్మసూత్రంబులు  
 విడచియుండువు నెపుడు విశదముగను  
 పట్టాభిషేకంబు పట్టుతరముగజేయ  
 బూనినవశియిష్టు భూపతియును  
 యంతప్రయత్నంబు యేమైన సాగెన  
 శ్రీరామునకుజూడ చేయుటకును  
 విధివశము తప్పక విపినంబునకు నేగె  
 సతియు అనుజుడు దాను సత్యముగను  
 నచట పర్నకురీరంబునగు యెపుడు  
 పత్ర ఫల మనుభవించగ బరగవలసె  
 కాలమహిమయు దెలియదు ఘనులకైన ||సకల|| 21

సీ! వీరుడైననుగాని విద్యనేర్చినగాని  
 ధనవంతుడునుగాని ధాతగాని  
 భక్తుడైననుగాని భావజ్ఞుడునుగాని  
 పరమనీచుడుగాని పాపిగాని  
 యోగియైననుగాని భోగియైననుగాని  
 జూదరై ననుగాని జోగిగాని  
 చక్రవర్తియుగాని చతురుడైననుగాని  
 రూపవంతుడుగాని రోగిగాని  
 జారచోరుండు మంత్ర తాంత్రికుడుగాని  
 పూర్వసంచిత ఫలమున బుట్టిగాని  
 వేరె జూడగ లేదిక వెతలుగాని ||సకల||

సీ॥ జీవుని గమనంబు చాల విచిత్రంబు  
 నైదుభూతములలో నమరియుండు  
 పిండజూడస్వేద భూరుహంబులచుండు  
 బుద్ధుదంబులలోన బుట్టుచుండు  
 అన్నిజాతులకును నధికమయి దనరుచు  
 మానవునకు జ్ఞానమహిమయుండు  
 వాటముగను పంచతన్మాత్రలంగున  
 మేటియగుచు తాను మెలగుచుండు  
 నలుపు తెలుపున యెరుపులో నమరియుండు  
 యెటుల పాకంబుజేయునో నటుల రుచియు  
 గల్గుచుండును తుదవరకు గాంచిచూడ ॥సకల॥ 23

సీ॥ కామాధికారమున గడు గురూపియునైన  
 రక్తిగానుండు ఆరమణి యపుడు  
 అతిఆకలినిజూడ నంబలైననుగాని  
 యమృతముగా స్వీకరించునపుడు  
 నినురవచ్చినయపుడు నెండిన తృణమైన  
 ఘన మల్లెశయ్యవలె గాంచునపుడు  
 దొంగకొడుకైనను దుర్మార్గుడైనను  
 తలిదండ్రులకిని ప్రేమ తరుగదెపుడు

దుర్లభంబైన భ్రాంతియు దొలగదీయ  
 కమలభవునకు సాధ్యంబె గాంచుటకును  
 వసుధలో మానవునకును వశముయగునె ॥సకల॥ 24

సీ॥ వానధర్మముజేయ దగువారియొద్దను  
 ధనము యుండకు యెపుడు దలచిజూడ  
 లోభిపాషండనీచులయొద్ద చూచిన  
 నెపుడు మహాధనము నెంచిజూడ  
 స్నాన సౌధ్యా జపము చక్కని  
 ధ్యానంబుగలవారలకు దరిద్రంబుజూడ  
 తనయులులేరని దలచినవానికి  
 గలుగదు సంతతి గతియుజూడ

ధాతవ్రాసిన వ్రాతయు దాటగలరె  
 కర్మ ఫలితాంశమేజూడ కారణంబు  
 సటుల జరుగుచునుండు నందరికిజూడ ॥సకల॥ 25

సీ॥ జలధరుండునుజూడ జీవకోట్లకు నెపుడు  
 నీరంబు యొసగును నిశ్చయముగ  
 కాలకాలములందు గడు రమ్యఫలములు  
 నొసగు వృక్షంబులు నిశ్చయముగ  
 మృగసముదాయమునకు భుక్తియునుజూడ  
 నెపుడు ధరణియొసగు నిశ్చయముగ  
 సూర్యునికాంతియు జూడగా పద్మముల్  
 నిర్మలముగనుండు నిశ్చయముగ

పరుల కుపకార మొనరించు ప్రాజ్ఞులకును  
 దేవతాంశముగల్గును దివ్యముగను  
 శాశ్వతంబైన పదమును జూడగల్గు ॥సకల॥ 26

సీ! నతిభయకరమయిన ఆమొసలి నోటిలోయున్న  
ముత్యము లూడదీయవచ్చు  
సప్తమహానదుల్ చాలగుండములున్న  
యొలులనై చను దాటి వెళ్లవచ్చు  
సర్పమునైనను చక్కగా నాడించి  
శిరమగు ధరియించి జూడవచ్చు  
స్వాధీనమునుగాని చెడ్డయేనుగునైన  
స్వల్పదారమున బంధించవచ్చు  
మూర్ఖజన మనసు రంజింప మోదమగునె  
ధాతృ<sup>శ్చ</sup>కైనను వీలౌనె దలచిచూడ  
సమయమెరిగి నటించిన చాలశుభము ||సకల|| 27

సీ! భూమి నాదన్నను భూదేవతయునవ్వు  
దానహీనునిగాంచి ధనమునవ్వు  
పండితుడని గర్వపడిన వాణియునవ్వు  
భయప్రాణికిని యముడు బరగనవ్వు  
పుంసకత్వముచెడిన పూర్వాణియునునవ్వు  
గురుభక్తియునుచెడిన గురువునవ్వు  
మాత్రహీనునిజూచి మాయభూతమునవ్వు  
గాత్రపాటయుచెడిన ఘనులునవ్వు  
ధైర్యగుణమునులేకున్న తగనినవ్వు  
నిలకడయులేనివారికి నెపుడు నవ్వు  
సత్యముగ శంకరుని దలచ చాలనవ్వు ||సకల|| 28

సీ॥ తీపులలోకన్న తీపు బ్రహ్మంబును  
 వస్తువులో సొగసు వనిత జూడ  
 మతములలోన సమ్మతము భూషణమును  
 గతులలో మంచి సద్గతియుజూడ  
 బాధలలో దేహబాధయు సధికంబు  
 వ్యాధులలో క్షయ వ్యాధిజూడ  
 శాఖములలో శోభితంబును లవణము  
 కాంతులలో సూర్యకాంతిజూడ  
 నీర క్షీరము విభజింప నేర్పరియును  
 హంసకునుగాని కొంగకు నలవియగునె  
 గురుతరంబైన సూత్రముల్ గుర్తుగాంచ ॥సకల॥ 29

సీ॥ అప్పదీరకయున్న యానందముండునే  
 కుక్కతల రణబాధ గూడినట్లు  
 యమలవారిండ్లలో యెప్పుడుయుండిన  
 శివిలి కైదునకును జేరినట్లు  
 అత్త కోడలకును యనుమతిలేకున్న  
 కాకి కోవెలయును గలసినట్లు  
 మూర్ఖజనులనునమ్మి ముదముతోడనుయున్న  
 కొంగ చేపను జూడ గోరినట్లు  
 నిర్మలములేని పనులన్ని నెప్పుడుజూడ  
 తేలుకుట్టిన సామ్యమా తెలివిగల్గి  
 జేయు పనులన్నిజూడగా దేటపడును ॥సకల॥ 30

సీ॥ యెరుట విద్యయుజూడ యేర్పడును ముఖమున  
 సంభాషణమున యాసరళిదెలియు  
 గృహము ముందుజూడ గృహిణి చక్కదనంబు  
 నేర్పు సుగణంబును నపుడు దెలియు  
 పాకంబుజేయుచుండిన రుచిభావము  
 తాలింపువేయ వాసనయుదెలియు  
 తల్లిదండ్రుల ప్రవర్తన ధర్మగుణములు  
 తనయులజూడగ దారిదెలియు

సద్గుణంబులుగల్గిన సరసులకును  
 ఘడియలో జూడగావచ్చు కారణములు  
 తెలివిలేనట్టివారికి దెలియ వశమే ॥సకల॥

31

సీ॥ సంపంగిమాలయు చక్కగా కంఠమున  
 వేయ సునాసన వదల వశమే  
 సరసభాషిణితోడ సమరతిజేసిన  
 మనసు ప్రేమయు జూడ మార వశమే  
 శ్రవణ ఆనంద గానంబు శోభితమును  
 విన్న మనుజులకును విడువ వశమే  
 తన భావమును గ్రహించిన ప్రేమమిత్రుని  
 నిత్యమున్ జూడక నిలువ వశమే

దేహ భ్రాంతియు వదలుట దుస్తరంబు  
 శ్రవణ మనన నిధి ధ్యాస సాధనముల  
 జేయుచుండిన భక్తియోగంబుగల్గు ॥సకల॥

32

సీ॥ సంతోషమున స్వారిజేయ రాతునకును  
 గుర్ర మల్లరిదైన గొప్పతంట  
 యెప్పుడు వ్యవహారంబు యేర్పడియు జేసిన  
 లాభంబురానిచో నపుడు తంట  
 పనులన్నియునుగాక పట్టదూ నిద్రయు  
 మనసు అతి చలనము మాలతంట  
 చక్కగా రుచిపాకమునులేని భోజనము  
 జేయుచుండిన యపుడు చెడ్డతంట  
 సాహసము ధైర్యమే కార్యసాధనముకు  
 పట్టు విడువరు ప్రాణు లేపగదినైన  
 సత్పలము అనుభవంబగు శాంతమునను ||సకల|| 33

సీ॥ తన భార్యతో నిత్యమును తగవులాడిన  
 ఆయింట నడుచు లక్ష్మీయునుజూడ  
 అర్థంబు దెలియనివారలందరికిని  
 వ్యర్థమైదోచు యేవిద్యజూడ  
 యెనుటవారలదప్పు లెప్పుడు వెదుకుచునుండ  
 దనకువచ్చును వెతల్ దలచిజూడ  
 నేర్పరియైన నవుకరిని దిట్టినయపుడు  
 తన గౌరవము చెడును తగవుజూడ  
 పరులభావము గ్రహించి బలుకుచున్న  
 భయము విశ్వాసమును భక్తి బరగుచుండు  
 నందరికి సుఖముగల్గు ఆనందముగను ||సకల|| 34



సీ॥ మంచివాక్యములకు మనసు చొరనివ్వను  
 కానిమాటలయందు కాంక్షగల్గు  
 దేవప్రార్థనకును దీరికయుండను  
 పోట్లాటకును జూడ బుద్ధిగల్గు  
 చెడిపోయినట్టిదానికి శ్రద్ధగల్గును  
 మహిమ దారినిజూడ మరుపుగల్గు  
 వికట మనుజుల స్నేహ మెప్పుడు దలంచును  
 భక్తులమైతి బద్ధకముగల్గు  
 శాశ్వతముగాని పనులన్ని జేయు నెప్పుడు  
 భవహరంబైన మార్గంబు పట్టుపడను  
 ఘన సుధర్మము గమనించ గవ్యతరము ॥సకల॥ 35

సీ॥ పూర్వ పుణ్యంబున బుట్టినవారికి  
 అడవిగ్రామంజాను నందముగను  
 పరులు మిత్రులు నగు పరభూములునుజూడ  
 తనకు స్వాధీనము తథ్యముగను  
 సతియు గుణవతియును చక్కని భోగంబు  
 పాడిపంటలును బౌహుళ్యముగను  
 కాంచనంబు లభించు కడు రమ్యముగ  
 సుతుల్ దనరుచునుండును ధర్మముగను  
 యెచటకేగిన కొరతయు నెప్పుడురాదు  
 జన్మఫలితములేనట్టి జ్ఞానలకును  
 యెంతశ్రమపడిన రాదు యేవిధమునైన ॥సకల॥ 36

సీ॥ విడచి విడువకయుండు వెతలుజెందుచునుండు  
 కామినీజనముల గాంచుచుండు  
 యందుకునుచుండు యపుడు యేడ్చుచునుండు  
 పుత్రభ్రాంతియుజూడ బొరలుచుండు  
 శాశ్వతముగాదనుచు చేపదిరుగుచూనుండు  
 ధన విత్ర స్నేహంబు దలచుచుండు  
 కాని మార్గంబనుచు కాలుదువ్వుచునుండు  
 ప్రారబ్ధమును యెపుడు పెంచుచుండు  
 యిన్నివిధముల గమనించుచున్న మనసు  
 నీవె స్వాధీనమునుజేయు నిర్మలముగ  
 భవహర పరమపురుష ॥సకల॥

37

సీ॥ యజ్ఞునుచు దెలియక యెరిగివచ్చిన చేప  
 గాలంబునను జిక్కు గదలకుండ  
 దీపమని దెలియక దిరుగుచూవచ్చిన  
 మిడుత వహ్నిలో జేరు మెదలకుండ  
 మేకనుచు దెలియక మెల్లగావచ్చిన  
 పులిజేరు బోనులో పొడవకుండ  
 పెట్టెయనక యెలుక బెజ్జుబువేయగా  
 పామునోటిలో బడును బలుకకుండ  
 మనుజులకుజూడ నధికమా మాయతెలివి  
 యదుటవారికి వంచన యపుడుజేయ  
 తుదకు మృగములగతియూను తోచకుండ॥సకల॥

38

సీ॥ రంభాదులతోగూడి రతిజేసిననుగాని  
 తృప్తిగామోహంబు తీరదెప్పుడు  
 పర్యతంబుతయు బంగారమునుదొరుక  
 భావసంతోషంబు బడయదెప్పుడు  
 వెయ్యి యనభైశాఖలును వేదములుజూడ  
 విద్య భ్రాంతియును మరి విడువదెప్పుడు  
 వేలు లక్షలకోట్లు వ్యాపారియైనను  
 నధిక దురాశయు నణగదెప్పుడు  
 మనసు అతిచిత్ర గమనంబు మహిమజూడ  
 జన్మజన్మంబులకునైన జాలుననను  
 దీని మరలించుటకు నీకు దెలియుగాని ॥సకల॥ 39

సీ॥ సీతమాటలువిన్న శ్రీరాముడునుజూడ  
 బంగారు లేడని భ్రమసివెల్లె  
 విభవ రాజ్యంబును విడచి జూదంబాడ  
 వలదనిన మంత్రిని వదలివెల్లె  
 అనుజుడుబోధించ నా రావణుడు వినక  
 అమ్మ బిడ్డాందేహియనుచు వెల్లె  
 బాలుండుదెల్పిన భావంబు విడనాడి  
 హరితోడ బోరుటకు నపుడువెల్లె  
 కాలమును జెడినయప్పుడు ఘనులకైన  
 యెవరుజెప్పిన విధిదాట నెవరితరము  
 అచుభవించక తీరదు నందరికిని ॥సకల॥ 40

సీ! యెరుటవానికి భాగ్యమున్నదని యేడ్చినా  
 తనకు ఆఫలితము తగిలిరాదు  
 శ్రద్ధచే కష్టముజేసినప్పటికైన  
 శని బలములేకున్న చేరిరాదు  
 యాత యుక్తిగ దాను వ్యవహరించినగాని  
 సుఖమైన లక్ష్య చేకూడిరాదు  
 బలముగలదాచును బహు బెదరించినా  
 సార్థకమేమైన సాగిరాదు  
 ప్రాప్తిలేకున్న వచ్చునే ఫలము దనకు  
 తానుజేసిన కర్మయే తగిలియుండు  
 పరుల మేల్గొర్చు శుభమును బడయవచ్చు సకల 41

సీ! అతి భయంకరమును నడవి మృగములలోన  
 బడినపుడు రక్షణ పరులుయెవరు  
 అంబుధిలోబడి నల్లాడుచుండిన  
 దరియు జేర్చుటకును ధాతలెవరు  
 వహ్నిలోబడినపుడు ఒడలు మంటలుగల్గ  
 బాధయున్ దీర్చిన భక్తులెవరు  
 బహు మత్తులోయుండి బడియున్న ప్రాణికి  
 గాపాడజూచిన ఘనులు యెవరు

పూర్వ సుకృతాశ పుణ్య ఫలంబుచేత  
 ఆపదలు గడచు నెంతవారలకునైన  
 విధిని గుర్తించ నెవరికి వీలు యగునె సకల 42

సీ॥ అన్నము బెట్టిన ఆయిటికిని జూడ  
 చుట్టాలె అందరు చోద్యముగను  
 ఫలములుండిన చెట్టునకు పక్షులును యెప్పుడు  
 ఆశచే వచ్చు ఆనందముగను  
 కామినీ వయసునుగాంచినతోడనే  
 మోహంబు గల్గును మోదముగను  
 జలముయుండినచోట చక్కగా కప్పలు  
 జేరి బెకబెకలాడు చిత్రముగను  
 అన్నియును అణగినప్పుడు యెవరునురారు  
 చమురులేనట్టి ప్రస్మిద సామ్యమగును  
 ముందు జాగ్రతయున్న మోసంబురాను ||సకల|| 43

సీ॥ బాధలున్ గల్గిన భావజ్ఞులును యెప్పుడు  
 ధైర్యము వదలరు దలచిజూడ  
 పర్వతంబునకు బహు ఘాలివీచినగాని  
 యేమన జంకదు యెప్పుడుజూడ  
 వికట మానవులకు వెరువరు భక్తులు  
 ముదముతోడ హరిని ముందుజూడ  
 ఘనకార్యమునుజేయ గల్గిన వీరులు  
 మెదలరు మూర్ఖులేమనినజూడ  
 సాహసము దృఢముయున్న సత్పురుషులకును  
 మాయలును జేరుచుండిన మనసు జెడదు  
 నిరత మానందమే జూడ నిశ్చయముగ ||సకల|| 44

సీ॥ నిరతము శ్రద్ధగా నెపుడు చదివినగాని  
 బూడిదలో పన్నీరుబోయురీతి :  
 కాయకష్టముజేసి కట్టెలను గొట్టెనా  
 పట్టతల యెండలో బడినరీతి  
 అభినయంబునులేని యా వేశ్యపాడిన  
 అర్థంబులేని యవ్వనమురీతి  
 భావంబులేని మాటలు యెన్నిబల్కిన  
 కంటకాస్పదమైన కాలురీతి  
 ప్రాప్తమునులేని పనులన్ని ప్రేమతోడ  
 యెంతజేసిన నిష్ఫలం బెంచిచూడ  
 స్వప్నములో ధనముదొరికిన సామ్యమగును॥సకల॥45

సీ॥ శృతిలోన మిళితమయి శోభగాంచిన పాట  
 సభకు ప్రేమ దనర్చు చక్కగాను  
 తలవాకిటనుజూడ తాంబూలమునువేయ  
 జనరంజకంబాను చక్కగాను  
 తన స్వకష్టంబున తత్ఫలముగాంచిన  
 సంతోషమున్ దనరు చక్కగాను  
 మంచివారితో యెపుడు ముర్యాదగాయున్న  
 సంతతానందంబు చక్కగాను  
 తెలివిగల్గిన కార్యముల్ జేయుచున్న  
 యెపుడు శుభమును గల్గును యెంచిచూడ  
 తనదు సుగుణ ప్రభావంబు ధర్మమరయ ॥సకల॥ 46

సీ॥ అతి వ్యాపకమున్న అనుచునుజూడ  
 దేహము పుష్టమై శైలివి చెడుచు  
 యెచటకేగిన దనకు యెప్పుడు చొచ్చలమును  
 వైత్యము నధికమై బలముచెడును  
 నాయువు శ్రీరాము సరయుచుండును జూడ  
 యేపదార్థము రుచి నపుడు చెడును  
 తన మాబులును వినురు దరియున్నవారలు  
 చేరనివ్వరు జూడ సిరము చెడును  
 గాన పటుతరమున్నపుడు గల్గినట్టి  
 మనసు ఆనందముగయున్న మహిమదినరు  
 భక్తి రక్తియు భుక్తి అనుభవముగల్గు ॥సకల॥ 47

సీ॥ ధనములేని యపుడు దనవివాహమును  
 వలదనుచు జెప్పను వశపుగాను  
 దాయకులును దరిలేని సమయంబున  
 మాచుమాటలుబట్కు మంచిగాను  
 అత్తలేనియపుడు ఆకోడలునుజూడ  
 పెత్తనంబునుజేయు ప్రేమగాను  
 తనకు రోగముగల్గినపుడు రామునిదలచు  
 చూచువారలకు చోద్యంబుగాను  
 దినము గడచిన లాభంబు దేటయగునె  
 తనువుతోయున్న పనులన్ని దలచిచూడ  
 దినక రుచి దిగక లోతును దెలియబడునె ॥సకల॥ 48

సీ॥ పతి భక్తియున్న భార్యకు వ్రతాబులుయేల  
 విద్యయుండిన యపుడు వేషమేల  
 పరమ మిత్రుడున్న బాధువర్గంబేల  
 పాకంబు దెలియని పత్నియేల  
 సుతులులేని గృహము చూడ సొగసునుయేల  
 మతిలేని మానంబు మహిమయేల  
 తనభావమును గ్రహించనియుడు చోటేల  
 యెపుడు రోగములు దేహమునుయేల  
 సుఖము నుఃఖానుభవ ప్రేమ సూటిదెలియ  
 దన స్వకర్మయె గమనించ తథ్యముగను  
 నటుల జరుగుచు నుండును నవనిలోన ॥సకల॥ 49

సీ॥ మంచిదినములలోన మహాలక్ష్మీయును వచ్చు  
 మండువేసవి పనసపండ్లరీతి  
 శనిదృష్టియునుజూడ సొంపుగాయున్నపుడు  
 నందరు ప్రేమ యింపొందురీతి  
 ఖండించియున్న మొద్దన కావసంతమున  
 చక్కగా మొలచిన చిగురురీతి  
 క్షీణమొందిన చంద్రునకు శుక్లపక్షమున  
 ఘనమైన కాంతియు గల్గు రీతి  
 దైవబలమున్న వారికి తత్ఫలంబు  
 వచ్చుచుండును జూడగ వైభవముగ  
 లేనిచో పాటు నిష్ఫలము నెంచిచూడ ॥సకల॥ 50



సీ॥ కానివానితో యెపుడు కలసి వర్తించిన  
తాడిక్రింద పాలుత్రాగువిధము  
విద్యలేనట్టివారితో నెపుడు మాట్లాడ  
పరిమళించని పుష్పమాల విధము  
శాఖములేని అన్నమును స్వీకరణయు  
గరిక మేయుచునున్న ఖరము విధము  
పాటుపడినపుడు అనుభవములేకున్నను  
రణము వీపునయున్న రక్తివిధము  
తనకు దుష్కర్మఫలితము దగిలియున్న  
మంచియును దొలగుచుండు ఆమహిమవలన  
కష్టములు గల్గుచుండును ఘనులకైన సకల॥ 51

సీ॥ మనసు నిర్మలమున్న మరి దేహమును యెపుడు  
చక్కగానుండును జూడగాను  
ప్రాణి ఆనందము బహుధైర్యమును గల్గు  
శుక్లంబు తేజస్సు జూడగాను  
వాత పైత్య శ్లేష్మములు వనరుగానుండు  
జఠరాగ్ని దివ్యమౌ జూడగాను  
నపుడు సత్కర్మయోగము దనరుచుండును  
సుజన ప్రేమాస్పదము జూడగాను  
యిన్నివిధముల నధికారియున్న మనసు  
గమనమును దెలియువారికి గలుషహరము  
యెచటయున్నను జూడగ నచట శుభము ॥సకల॥52

సీ॥ ఖరము గంధము తరువు కట్టెలను మ్రోయును  
 గాని సువాసన గాంచగలదె  
 కుక్క యేమెరుంగు గొప్ప కొద్దియుజూడ  
 యింటిలో మర్కట యెరుగ గలదె  
 అజ్ఞానియెప్పుడు ఆనందమునులేక  
 దిగుచుండిన దనకు దెలివిగలదె  
 వాసనా రహితంబు వైభవాస్పదమైన  
 నమృతంబుగ్రోలుట నలవిగలదె  
 బాడద్రవ్యిన జలమును బడయనగునె  
 పూర్వసుకృతాంశమును లేక ఫలముగాంచ  
 సార్థకంబానె జూడగ సత్యముగను ॥సకల॥

53

సీ॥ కొంగ నీళ్లలో యుండి కోరుచుండును యెప్పుడు  
 మత్స్యంబులకు జూడ మాయతోడ  
 ఆవేటగాండ్రును యామృగంబుల  
 వలను జిక్కజేయును జూడ శ్రద్ధతోడ  
 మంచిగోవులజూచి మాయ మృగంబును  
 గాచియుండును జూడ కాంక్షతోడ  
 సజ్జనాళికి యెప్పుడు చక్కగా కుమతులు  
 వెక్కిరింతురు జూడ వేడ్కతోడ  
 ఒకరిజోలికిరానట్టి వారలకును  
 బాధబెట్టినవారి కాఫలముగలదు  
 తుదకు వీరల గతియు నేమానా జూడ ॥సకల॥

54

సీ॥ మాతృవలె రక్షించు మన్నించు తృప్తివలె  
 విద్యప్రభావంబు విధముజూడ  
 యెచట కేగిన ధనము యెపుడు సత్కీర్తియు  
 విద్యప్రభావంబు విధముజూడ  
 గురువుగానుంచును గుర్తు కలిగించును  
 విద్యప్రభావంబు విధముజూడ  
 సౌఖ్యంబుగల్గించు చక్కగా ప్రేమించు  
 విద్యప్రభావంబు విధముజూడ  
 యెవరు హరియించ నలవియె నెపుడు విద్య  
 బంధు మిత్రులు పోషించు బరగవిద్య  
 నిత్య ఆనందమునుగల్గు నేర్పు విద్య ॥సకల॥

55

సీ॥ ధనములేనియపుడు తలిదండ్రు నిందించు  
 ధార తనయులు చూడ దరికిరారు  
 బంధు మిత్రులు బలుకరించరు యెపుడు  
 తన నౌకరుల్ దలంచిననురారు  
 యెచటికివెళ్లి నా యేమియుతోచను  
 మన్నించరును చూడ మల్లిరారు  
 సజ్జనబృందములో జేరినప్పటికైన  
 తిన్నగా కష్టంబు తీర్చరారు  
 మనసు సిరముగ నుండదా మహిమ యేమొ  
 ధైర్యమునుగూడ చెడిపోవు తథ్యముగను  
 ధనమే దైవము సత్ఫలము దలచిచూడ ॥సకల॥

56

సీ॥ నాలుగు సరఘంటలందు హిమంతము  
 నరయ చంద్రుని రుతువు నపుడుజూడ  
 జలమునం దమృతము శోభిల్లుచుండును  
 స్నానసౌఖ్యంబు ఆసరణిజూడ  
 శౌచము తేజస్సు శాంతభావంబును  
 మనసు నుత్సాహంబు మరియుజూడ  
 మలరహితంబును మరి స్వప్న దోషంబు  
 హరియించు సూర్యదర్శనముజూడ  
 ఆర్యులందరుగాంచి నీయనుభవంబు  
 దినము నాధన యీవిధముజేయుచున్న  
 దేహమును చెడను సోహంబు దివ్యమగును॥సకల॥57

సీ॥ సృష్టిసోషక లయమునకు చూడ కర్మయే  
 సుఖ దుఃఖములయందుజూడ కర్మ  
 దానధర్మంబును దప్పక కర్మయే  
 స్నాన సంధ్యలయందు జూడ కర్మ  
 గాన మంత్రములందు గల్పించు కర్మయే  
 చెడుమార్గమందున జూడ కర్మ  
 వేదవిద్యలయందు వెలసినది కర్మయే  
 వధు వరుల వైభవముజూడ కర్మ  
 సుతులు మిత్రులు బంధువుల్ జూడ కర్మ  
 యెన్ని కార్యములందును యెపుడు కర్మ  
 కర్మసూత్ర ప్రభావంబుగాంచ ముక్తి॥సకల॥ 58

సీ॥ శ్వాస నిశ్వాసలు గమనించు సురతిలో  
 పడును శుక్లంబును పుష్పమంగు  
 వినదినంబును సూక్ష్మ దివ్యనాదంబున  
 అవయవంబులు పెరుగుచుండు నాగు  
 మాతృ స్వీకరించు మరి భుక్తి సారంబు  
 శిశు నాభి నాశమున జేరునంగు  
 రాత్రి పగలనకను రక్తిగా నీరమాన  
 గనులుచుండును యెప్పుడు గాంచ నందు  
 పదియోమాసంబునకు చూడ బయిటబడును  
 అరువదియు లక్ష లిరువయినారువేల  
 నాల్గవందల జపముతో నయ్యె తనుపు ॥సకల॥ 59

సీ॥ రతిలోన కామంబు రంజిల్లుచుండును  
 భార్య భర్తలకు భావంబుజూడ  
 శోణితంబెచ్చిన చూడ పుత్రికయును  
 శుక్లంబధికమయిన సుతుడు జూడ  
 శుక్ల శోణితములు సమముగాయుండిన  
 పుంసకములేని పురుషుండు జూడ  
 యింద్రియంబులు చెదర యిరువురు జనియించు  
 రాజసంబున్న రాజనుడుజూడ  
 సత్వమెచ్చిన తపసియై జననమొందు  
 మాతృతమరజముహెచ్చిన మాంధ్యుడగును  
 తామసంబున్న కోపియు ధర జనించు ॥సకల॥ 60

సీ! ధాత్రీ జలంబున దప్పక రతిజేయ  
 దీర్ఘావుడు గల్లు దేటగాను  
 అగ్నితత్త్వాబున ఆరతి సల్పగా  
 కాలకనిష్ఠుడు గాంచగాను  
 వాయుతత్త్వాబున హాయిగా రతిసల్ప  
 నల్ప జీవుండును నరయగాను  
 ఆకాశతత్త్వమందున రతిజేయగ  
 క్షీణ నాయువు శిశువు జూడగాను  
 చంద్రనాడియు భార్యకు సరిగనుండ  
 సూర్యనాడియు భర్తకు చూడ సుఖము  
 నపుడు రతిజేయ నమృతమై నలరుచుండు ||సకల|| 61

సీ! ఆది మంగళ గురు ఆస్తిరనారము  
 సూర్యనాడియు చూడ శుభముగల్గు  
 సోమ బుధ శుక్రవారంబులు మూడును  
 చంద్రనాడియుజూడ శుభముగల్గు  
 వేకువను నయిను ఘంటలవేళ మేల్కొని  
 చూడ ప్రతిదినంబు శుభముగల్గు  
 ఆదినా బానాడి నడువకున్నను జూడ  
 కార్య అశుభంబును గాంచగల్గు  
 నాశికంబున కుడి సూర్యనాడినడచు  
 యెడమ భాగంబు చంద్రునినాడి యెప్పుడు  
 స్వరములును జూడ జ్ఞానసిద్ధియును గలుగు||సకల||62

సీ॥ విద్య దీక్ష కొలువు వితరణ వ్యాపార  
 విత వ్రాసు దీక్ష వేడ్కజూడ  
 సంగీత సాహిత్య సరసకవిత్వంబు  
 సకల వస్తుక్రియా సరణిజూడ  
 మంత్ర యంత్ర తాత్ర మారణవుచ్చాట  
 స్తోభన మోహనాస్పదముజూడ  
 శస్త్ర యైరావత సుభోగ భయస్నాన  
 ఆహార యశ్వ స్వారియునుజూడ  
 జారచోరత్వ శిల్పాదిజాల పనుల  
 యడవి మృగముల వేటాడ నరయ వేళి  
 సూర్యనాడియు నడచిన శుభముగల్గు ॥సకల॥ 63

సీ॥ రత్న భూషణములు రాజదర్శనమును  
 రాగ వీణ మృదంగ రక్తియును  
 దేవ ప్రతిష్ఠల దేశగమనంబున  
 ద్రవ్య సంగ్రహ వైద్య దానమందు  
 సత్కర్మ అనుకూల సంగర పుపనయన  
 సకల యోగ వివాహశాంతియందు  
 భావి తటాకముల్ బరగు గృహంబులు  
 వస్త్ర అలంకార వాచలందు  
 నూతనగృహ శంకు నిర్మాణమునకు  
 సకల బీజములనువేయు సమయమునను  
 చంద్రనాడియు నడచిన చాల శుభము ॥సకల॥ 64

సీ॥ రక్తబలమున్నపుడు రాణించు దేహంబు  
 మోహంబు గల్గును ముఖముజూడ  
 నపుడు వాక్కును దృఢము నరయ జ్ఞాపకమును  
 మనసు ఆనందము మరియుజూడ  
 పది యింద్రుంబులు పటుతరముగనుండు  
 రాకట పోకట రక్తిజూడ  
 సయ్యోగప్రేమయు చక్కనితనయులు  
 సతి వైభవంబును సమముజూడ  
 యన్నియును జెడక యున్నపుడు యరుక మరచు  
 యున్నవారికి సద్గతియు నెపుడురాదు  
 శక్తిమహిమయే శంకరుని సేవజేయ ॥సకల॥ 65

సీ॥ ఆనదుల్ పొంగివచ్చిన సముద్రుండును  
 జేర్చును తనలోన స్వచ్ఛముగను  
 తనయులు యెంతల్లరిజేసినను  
 తల్లి సంతోషముగజేర్చు సత్యముగను  
 భక్తుని ధ్యానంబు భవహరుడు వీక్షించి  
 తుదకు తనలోజేర్చు సిద్ధముగను  
 ఆలమందలో దూడ నరుచుచుండినయపుడు  
 యాగోవు జేర్చును యందముగను  
 యినుడు వుదయించ హిమము దా నేగురీతి  
 సజ్జనుల కష్టముల జూడ సఫలముగను  
 దీర్చుచుండును యీశ్వరుడు దివ్యముగను ॥సకల॥ 66



సీ॥ యెప్పుడు హరి కీర్తనల్ యేమరకను విన్న  
 వారిదే జన్మయు వసుధయుండు  
 హరి ముదిరమున అనుదినము భజనయు  
 జేయ వారిదే జన్మయు వసుధయుండు  
 నిత్యము హృదయము నిర్మలంబుగయున్న  
 వారిదే జన్మయు వసుధయుండు  
 యెదుట యాపదలను యెప్పుడురక్షించిన  
 వారిదే జన్మయు వసుధయుండు  
 జాతి మత భేద మిచటను జూడలేదు  
 యెఱుఁగు వీరలదరికిని యెప్పుడురాడు  
 దురితములుజూడ హరియించు త్రోవయిదియె॥సకల॥

సీ॥ బాల్య యవ్వనముల భక్తియు గురురదు  
 తురగ గమనంబు ఆదెరపుజూడ  
 దేహ పటుత్వంబు చెడిన యోగంబును  
 మాగిన ఫలము ఆమహిమజూడ  
 కౌమారమున ధ్యానకారణాస్పదమును  
 చల్లలో వెన్న ఆసరణిజూడ  
 సంసారసుఖమును శాశ్వితమని దలచ  
 వారి బుద్ధుడము లావిధముజూడ  
 మృత్యుదేవత నిత్యము మురయుచుండు  
 భవహరంబైన మార్గంబు పట్టుపడిన  
 వారలకు గల్గు మోక్షంబు వైభవముగ ॥సకల॥ 68

సీ | భయభూత సమముల బరగు స్నానంబున  
 మాధవున్ దలచిన మహిమగల్లు  
 ఆహారపానంబు ఆనిద్రవేశను  
 మాధవున్ దలచిన మహిమగల్లు  
 సంభోగ వ్యవహార సరణి విద్యలయందు  
 మాధవున్ దలచిన మహిమగల్లు  
 బాధు మిత్రానుల పాశబంధంబున  
 మాధవున్ దలచిన మహిమగల్లు  
 నిత్య సత్కర్మమును జేయుచున్న నెపుడు  
 స్త్రీలకును పురుషులకునైన శాశ్వతంబు  
 మాధవుని ధ్యానమే మోక్ష మరసిజూడ ||సకల|| 69

సీ|| అజ్ఞానమును యెపుడు అణగజాలను యని  
 ప్రతిమలు జ్ఞాను లేర్పరచెజూడ  
 విగ్రహభావంబు విశదమంతయుదెలియ  
 శ్రద్ధ భక్తియును శాంతమునుజూడ  
 వీక్షణాస్పదమున విమల లక్ష్మ్యంబును  
 మనసు చలనంబణగు మహిమజూడ  
 నెపుడు వాక్ శుద్ధియు నిర్మలంబుగ గల్లు  
 సత్కర్మ ఆచరణ సమముజూడ  
 తాను నిర్మించు రూపంబు తానే దలచ  
 చలనమునులేని స్వస్వరూపంబుగాంచు  
 నెపుడు మోక్షంబు సిద్ధించు నరసిజూడ ||సకల|| 70

సీ॥ కోవెలకును యెపుడు కూత సొంపుగనుండు  
 నవచూతపత్రముల్ నమలుచూడు  
 శుకము పలుకులు యెపుడు చూడ చక్కగనుండు  
 రుచి ఫలంబులు స్వీకరించుచూడు  
 గోవులకును తుప్తి గొప్పగానుండును  
 పచ్చి తృణంబు భక్షించుచూడు  
 సజ్జనాళికి యెపుడు సద్భక్తియుండును  
 యీశ్వరామృతము సేవించుచూడు  
 జన్మ ఫలితంబె నటుల జేయుటకు దనరు  
 అనుదినంబును యానంద మమరు జూడ  
 మధ్యగా భక్తి తక్షణము మరలుచుండు ॥సకల॥ 71

సీ॥ స్నాన సంధ్యలుజేసి శాంతముగాయున్న  
 యిది యొక డాబీకమనుచు బల్కు.  
 శాస్త్రముల్ శోధించి శ్రద్ధగా బోధించ  
 విసుకువచ్చునటంచు నెపుడు బల్కు  
 భక్తిగా రాముని పద ధ్యానములనుజేయ  
 మాయ భక్తియనుచు మరియు బల్కు  
 మానముచే యెపుడు మననముజేయగ  
 విమతుడు యితడని యెవరుబల్కు  
 యిన్నివిధములకు జనుల కెపుడునుండు  
 భక్త హృదయాస్పదం బనుభవంబుజూడ  
 చంద్రశేఖరునకు దెలియు చక్కగాను ॥సకల॥ 72

సీ॥ నీ మంత్ర ధ్యానము నెపుడు జేయుచునుండు  
 బ్రహ్మరాక్షసుల భయమును దొలంగు  
 సీక్తీర్తనలుజూడ నెపుడు గానముజేయ  
 యమకింకరుల బాధయును దొలంగు  
 నీ నామస్మరణయు నెపుడును జేసిన  
 దురిత జాలములన్నియును దొలంగు  
 సీపాదపద్మముల్ నెపుడు సేవించిన  
 కర్మబంధమును గాంచిన దొలంగు  
 తారకాధిప మహాలింగ ధవళవర్ష  
 మారహర భక్తమందార మహిమపురుష  
 కరుణజూడర ప్రణతాంగ గరళకంఠ ॥సకల॥

73

సీ॥ వరుసగా నాయువు నూరువత్సరములు  
 జీవితము నటించు జూడగాను  
 నందు నిత్యంబును నరయగా మృత్యువు  
 సన్నిహితమయి యుండు చక్కగాను  
 యేక్షణంబునజూడ యెపుడు గొనిపోవునో  
 కాలమున్ దెలియదు ఘట్టిగాను  
 దేహమున్నయపుడు దెలివిగా భక్తితో  
 శంకర ధ్యానంబు జేయగాను  
 దనకు తోడొను సంత్య సాన్నిధ్యమందు  
 సత్పదముచెడదు జూడగ సత్యముగను  
 నిరత మానందమార్గంబు నెవరికైన ॥సకల॥

74

సీ॥ దంతముల్ పూడ తను బలమున్నపుడు  
 ధార తనయులు ప్రేమ దరుగనపుడు  
 తనువు రోగంబును దరిజేరనప్పుడు  
 కనులు పగలును రాత్రి గాంచునపుడు  
 చెవులకు బధిరము చేరియుండని యపుడు  
 జిహ్వాయందున చొంగ జారనపుడు  
 పాద నడక యుజూడ పటుతరమున్నపుడు  
 చక్కగా భుక్తియు జరుగునపుడు  
 అవయవంబులు అన్నియు నణగనపుడే  
 వేద వినుతాంగ యీశ్వర యనుచు వేద  
 తనకు మోక్షంబు సిద్ధించు తత్వముగను ॥సకల॥ 75

సీ॥ సుర అసుర భూపతుల్ జూడ ధాతయు మునులు  
 నిన్నె ధ్యానితురు నిగమవేద్య  
 యమ కుభేరాగ్ని యింద్రాది దిక్పాలకుల్  
 నిన్నె ధ్యానితురు నిగమవేద్య  
 భృంగి చండీశ్వర ప్రమథగణాదులు  
 నిన్నె ధ్యానితురు నిగమవేద్య  
 యక్ష గంధర్వ కింపురుష విద్యాధరుల్  
 నిన్నె ధ్యానితురు నిగమవేద్య  
 నిర్మలుండవు గుణరహిత నిర్గుణుడవు  
 నందరికి ప్రభుడవీవు అనందముగను  
 దీనరక్షణ బ్రోవరా దేవ దేవ ॥సకల॥

సీ॥ తల్లి గర్భము మైల తనదేహమును మైల  
 మైలలో పెరిగిన మడియుగలదె  
 నవద్వారములు మైల నరయ భోగముమైల  
 మరియు గమనము మైల మడియుగలదె  
 భుక్తిచూడగ మైల బరగ మాటలు మైల  
 ఆ నిద్రలో మైల మడియుగలదె  
 మలమూత్రములు మైల మరి శోణితము మైల  
 మహరోగములు మైల మడియుగలదె  
 మలినరహితంబు సద్భక్తి మడియుజూడ  
 తారకానంద సాధనము తగిన మడియు  
 ద్వాదశాత్ముని వీక్షించ దివ్యమడియు ॥సకల॥ 77

సీ॥ జీనాత్మ పరమాత్మయందు నైక్యముజేయు  
 నది రాజయోగంబు నరసిజూడ  
 ప్రాణపానంబులు బరగ కుంభించిన  
 నది హఠయోగంబు నరసిజూడ  
 మనసు వాక్ స్మరణయు మరి భావమున్ గలయు  
 నది భక్తియోగంబు నరసిజూడ  
 ఓనమ శివ రామమూల నుపాసించిన  
 నది మంత్రయోగంబు నరసిజూడ  
 అన్నిటికి భక్తియోగ మానందమగును  
 సూక్ష్మమార్గంబు మనసు సుస్థిరము దనరు  
 ప్రథమ సోపానమునుజూడ భవహరంబు ॥సకల॥ 78

సీ॥ జన్మంబు యెచటనో జరుగుట యెచటనో  
 యున్న స్థల మెచటనో యెచటనో  
 వృద్ధియు నెచటనో వైభవంబెచటనో  
 ద్రవ్యంబు యెచటనో దనకుచూడ  
 విద్యనేర్చుట నెచటనో వివరంబు యెచటనో  
 ధార సుతులెచటనో దలచిచూడ  
 సద్భక్తియెచటనో చావును యెచటనో  
 గమనంబు యెచటనో గల్గు చూడ  
 యిన్ని విధములు దెలియుట నెవరితరము  
 ప్రమథగణ సేవితానంద పరమపురుష  
 నీవె కారణకర్తవు నెపుడు జూడ ॥సకల॥

79

సీ॥ ధనముకన్నను మిగుల తన కుమారుడుహెచ్చు  
 దన కుమారునికన్న తనువుహెచ్చు  
 తనువుకన్నను జూడ తన యింద్రియములెచ్చు  
 యింద్రియములకు ప్రాణి నెపుడుహెచ్చు  
 ప్రాణికన్న నధికము బరగ హంసయుహెచ్చు  
 ఆహంసకన్న లక్ష్మ్యంబుహెచ్చు  
 లక్ష్మ్యస్పదముకన్న నా ఆత్మయునుహెచ్చు  
 ఆత్మకంటెను లేదు సరయ హెచ్చు  
 అన్నిటికి హెచ్చు అయినది ఆత్మగాన  
 దీని సాధించువారు సుధీరులరయ  
 మోక్ష సాంబ్రాజ్యసూత్రంబు ముఖ్యముగను॥సకల॥

సీ॥ అండపిండముల్ బ్రహ్మాండమందున యెప్పుడు  
 ప్రణవంబె జూడగా పరిణమించు  
 రాజస తత్వ తామసములయందును  
 ప్రణవంబె జూడగా పరిణమించు  
 తారక సోహము దనరు హంసలజ్యోతి  
 ప్రణవంబె జూడగా పరిణమించు  
 ఆరు చక్రములందు సరయ త్రివేణిలో  
 ప్రణవంబె జూడగా పరిణమించు  
 యీడ పింగళ నాడుల యెప్పుడు దిరుగు  
 వేదములు మొదలు శాస్త్రముల్ వెదకిజూడ  
 ప్రణవసాధన బోధయే పరమునకును ॥సకల॥

81

సీ॥ దేహంబునకు మొదలు దివ్యమయినది శిరసు  
 భావించువారికి పరము అచట  
 దశ యింద్రియములకు దలపగా నయనముల్  
 వీక్షించగా జ్యోతివిమలమచట  
 సత్కథల్ వినుటకు శ్రవంబు లధికమా  
 నాదానుభవమును నలరు నచట  
 అతి వందనముజేయు సరయ హస్తంబులు  
 దాసోహమయినట్టి దారి అచట  
 అన్నిటికిరాజు మనసు అధికారిజూడ  
 మనసునకు రాజు హంసయే మహిమదనరు  
 రాజులకు రాజు యానందరాజు ఆత్మ ॥సకల॥

82



సీ॥ పరమేశ్వరుని పాదపద్మముల్ సేవయు  
 యీడ పింగళులును యెప్పుడుజూడ  
 మేరు సర్వతము యెక్కుటకును మెట్లును  
 అరుచక్రంబులు నరయజూడ  
 వీక్షణాస్పదమైన విమలజ్యోతులకాంతి  
 యందు లక్ష్మ్యమున దర్శనముజూడ  
 పంచ వింశతి తత్వములయందు గమనముచే  
 ఆనందమయియుండు హంసజూడ

దీనిభావంబెరిగిన ధీరు లరయ  
 సాధనంబైన మార్గంబు సత్యముగను  
 దేశికుని సూత్రమున గాని దేటపడను ॥సకల॥ 83

సీ॥ ఆయాసమునుగల్గు నలరు యాద్రియముల  
 కాననము వర్జించగలను శుభము  
 స్వప్న సందడిజూడ సౌఖ్య పరంపరల్  
 చలనమణచిన చిత్తమునకు శుభము  
 చక్కని మార్గంబు సకల భవహరంబు  
 తారక వీక్షణము దనరు శుభము  
 తత్వ ఆనందము తన జన్మరహితము  
 యోగ భావంబును యెప్పుడు శుభము

మనసునకు నిర్మలంబును మరియుజూడ  
 విధి నిషేధంబులును లేని విద్య గాన  
 సోధనాత్మర సౌఖ్య శుభప్రదంబు ॥సకల॥ 84

సీ॥ దొంగ కన్నములోన దూరు సమయంబున  
 వాక్ మనసు కాయంబు ఒకటిజేయు  
 తర్వాత లోపలకు తాను ప్రవేశించి  
 ఘన కాంచనమును సంగ్రహముజేయు  
 నటుల వాక్ ద్వారంబు నణచి వైభాగమున  
 జేరి త్రిపుటిలో హంస చక్కజేయు  
 నపుడు పరధనంబు లభించు చూడగ  
 గురుడు ఆవిధ మొనగూర్చజేయు  
 సాధనంబున గొంచిరి సకలమునులు  
 బొట యెరిగినవారికి భయములేదు  
 కోటయును జూడ నెప్పుడు కొరతగలదె ॥సకల॥ 85

సీ॥ హస్తము శిరమున యాస్పర్శజేయుట  
 పక్షి దీక్షయు అనుభవంబుజూడ  
 లక్ష్యంశమున నపుడు నా గురుసూచన  
 మళ్చంబు దీక్షయు మరియుజూడ  
 హంస నిరూపణ యాగమనంబును  
 కూర్మదీక్షయు దెల్పుటకునుజూడ  
 తుమ్మెద నాదంబు తీరైన సూత్రంబు  
 వాక్కుదీక్షయును మరి వరుసజూడ  
 వేదదీక్ష నయిదు వేలయ క్రియాదీక్ష  
 నారుదీక్షల దెల్పు నతడె గురుడు  
 సాధనంబున గమనించ సార్థకంబు ॥సకల॥

సీ॥ జ్ఞానమును పాలలో గలయు బిందనె చల్ల  
 విరిగి గుణమునె దధియు వెలయుచుండు  
 దేహ బాండుబున దధియును బడవేయ  
 వెన్ను కవ్వంబును యెరుటనుండు  
 నందు యిడ పింగళుల్ నరయ త్రాళ్లచే ద్రిప్ప  
 కవ్వంబునకు వెన్న గల్గుచుండు  
 లక్ష్మ్యంబునను దీసి నపుడు వహ్నిలో గాంచ  
 ఆరుచియు నమృతమై నలరుచుండు  
 సాధనంబున గురునిచే చక్కగాను  
 దెలియువారికి జూడగ దివ్యపదవి  
 మనసు ఆనందమునుగల్గు మాయదొలగు ॥సకల॥ 87

సీ॥ చీమలకు దివ్యదృష్టియు చక్కగానుండు  
 యేమరక గమనంబు యెప్పుడుజూడ  
 కోడి కాలముదెలిసి కొక్కురో యనుచుండు  
 నాల్గు ఘంటలకును నరసిజూడ  
 నటుల జ్ఞానముతోడ నరయగా లక్ష్మ్యమున  
 సూర్యకాంతియును గన్పడునుజూడ  
 ఆకాలమున్యెరిగి ఆసోహగమనంబు  
 జేయ యోగమునకు సిద్ధిజూడ  
 యెరుక మరువకయుండిన యెప్పుడు దనకు  
 నిర్మలంబైన మార్గంబు నపుడు గాంచు  
 సర్వ సంకల్పనాశనము స్వచ్ఛముగను ॥సకల॥ 88

సీ॥ వేద శాస్త్రార్థముల్ విశదమెరింగిన  
 నీవార భావంబు నెరుగలేడు  
 గాయిత్రీ మంత్ర పుష్పసనాపరుడైన  
 సూర్యుని తేజస్సు జూడలేడు  
 యెపుడు ప్రాణాయామమును జేయుచున్నను  
 ఆసుషున్నుంబు గమనించలేడు  
 యెన్ని ఆసనములు యేర్పడి వేసిన  
 ఆధారమునుజూడ నరయలేడు  
 దేహవాచక సూత్రముల్ దెలియబడునె  
 గురుని సాధన భావంబు గుర్తెరుగు  
 వారలకుగల్గు సాంబ్రాజ్య వైభవంబు ॥సకల॥ 89

సీ॥ సర్వేశ్వరుని భక్తి చక్కగా యుండిన  
 నవగ్రహంబుల ప్రేమ నలరుచుండు  
 యెపుడు జ్ఞానము యోగసాధనము యేర్పడిన  
 దనకు దైవ బలంబు దనరుచుండు  
 సత్కర్మ పరునకు సర్వదేశంబుల  
 మనుజులందరును మన్నించుచుండు  
 మంచి బుద్ధియుగల్గి మరి పండితుండైన  
 యెచట కేగిన సుఖము యెపుడునుండు  
 భావ పరిశీలనంబైన బాటయున్న  
 హానియును చూడ రాబోదు అజ్ఞులకును  
 మాయలును జేయ నరులకు మహిమగలదె॥సకల॥ 90

సీ॥ వినయము భయభక్తి విశ్వాసమునులేక  
 కుమరునే గురుసేవ గుర్తుగాను  
 మంత్రభావార్థ రహస్యమున్ దెలియక  
 చదివిన ఫలమేమి శ్రద్ధగాను  
 యారుచక్రములందు నరయ గమనముజేసి  
 శృంగాటమునుజేరి చూడగాను  
 నపుడు సుషుమ్నమునందు మహాతేజము  
 గన్పడుచుండును ఘనముగాను  
 అనుభవాస్పదమయిన సాధనముచేత  
 దెలియవచ్చును నాత్మలో తేటగాను  
 వాదభేదనపరులకు వశముయగునె ||సకల॥

91

సీ॥ కాననంబులోయున్న కందమూలముదిన్న  
 ప్రాణిరక్షణగాని ఫలములేదు  
 కాషాయములువేసి ఘన జడల్ దాల్చిన  
 మోతచేటే దనకు ముక్తిలేదు  
 రుద్రాక్షమాలలు రూఢిగావేసిన  
 బరువుతోచుటగాని ఫలములేదు  
 సప్త మహానదుల్ స్నానంబుజేసిన  
 కాయసిద్ధియు నైన గలుగలేదు  
 నాశికములోన సోహద్యానాస్పదంబు  
 వారణాసియు గన్పడును వైభవముగ  
 దర్శనంబౌను యాశివుడు ధన్యులకును ||సకల॥

92

సీ॥ చూపుజూడగ సర్వజీవులు చూచేటి  
 యాచూపులో చూపు యెప్పుడుజూడ  
 అత్త స్వరూపుండు నచట భాసిల్లును  
 ఆనందముగ లక్ష్మ్యముననుజూడ  
 చలనములేకను చక్కని మనసుతో గాంచ  
 నిర్మల మచటగల్గు జూడ  
 కోటిసూర్య ప్రభాకాంతియు గన్పడు  
 నందులో గురు దర్శనమునుజూడ  
 నపుడు వాక్కుతో వచియింప నలవియగునె  
 తాను తరియించునదియె తారకము జూడ  
 యెప్పుడుజూచిన రహితమై యెమటనుండు ॥సకల॥93

సీ॥ నొకచోట నేలయు నొకచోట బొంతయు  
 నొకచోట పరువును నెంచిచూడ  
 నొకచోట యన్నము నొకచోట ఆకులు  
 నొకచోట నీరంబు నెంచిచూడ  
 నొకచోట పాయసము నొకచోట ఫలములు  
 నొకచోట పాలును నెంచిచూడ  
 నొకచోట పస్తును నొకచోట దుస్తును  
 నొకచోట గోచియు నెంచిచూడ  
 కార్యసాధనమును యోగి గాంచుచుండు  
 సుఖము దుఃఖము దేహ సహజంబు యనుచు  
 శంకరుని ధ్యానమునుజేయు శ్రద్ధగాను ॥సకల॥ 94

సీ॥ యేవూరనీదని హేళనజేసిన

చక్కనిమనంబుజూడ చెడదు

మాబవాడో వీడు మంచివాడో చూడ

బ్రాహ్మణు గాడనిన భక్తి చెడదు

శూన్రుడో వైశ్యుడో చూడగా క్షత్రియుడో

డాంబికుడో యితడనిన దారి చెడదు

భాషలుగల్గిన బహు వేషధారియో

మోసగాడో యనిన ముదముచెడదు

పామరులు యెన్నివిధములు బల్కెనేని

నిరత మానంద యోగి నిశ్చయముతోడ

ధీరతను యెప్పుడు గమనించు దివ్యముగను॥సకల॥95

సీ॥ జలసమీపంబున చక్కగా యోగంబు

జేయగా వృష్ణంబు శాంతమగును

సిద్ధాసనంబున సిరముగా గూర్చుండి

నెమ్మదిగ సాధించ నేర్పుయగును

వీణదండంబున విమలమయియుండిన

హంసభావంబు ఆనందమగును

ఆహార నిద్రయు నధికంబులేకుండ

సమముగాయుండిన సఫలమగును

చంద్ర రుతువున గమనించ సార్థకంబు

ఆత్మతేజంబు నధికమై నలరుచుండు

యిదియె అనుభవమార్గంబు యెప్పుడుజూడ॥సకల॥96

సీ॥ తడిలేని తీర్థంబు పొడి ప్రసాదము దానె  
 తాంబూలమును దక్షిణయును దానె  
 అష్టాంగముల యెప్పుడు ఆనందమును దానె  
 మనసు మారతలక్ష్య మహిమ దానె  
 ఆరు దీక్షలయందు నరయుచుండుట దానె  
 ప్రవిమల మంత్ర పుష్పంబు దానె  
 గురు నమస్కారంబు గూర్మితో దానె  
 నిఁగు సమాధిలో నేగు దానె  
 యిన్నిటికి మూలమయినది యెరుక జూడ  
 అనుభవములేక వచ్చియించ నలవియగునె  
 సాధనాశంబునను దెలియు చక్కగాను ||సకల|| 97

సీ॥ ధవళకాంతియు నెప్పుడు దనరు స్పటికంబును  
 చిత్రరంగులుదోచు త్రిప్పిజూడ  
 ఆకాశమున నీల మమరినట్లుండును  
 యేదినంబున నేత్రములకు జూడ  
 గదలని చంద్రుడు గమనించు నీళ్లలో  
 యనుచు దలంచును యప్పుడుజూడ  
 త్రాడు కదిలినయప్పుడు దప్పక పామని  
 యనుచు దా గాంచు భయముననుజూడ  
 యెన్నివిధముల భ్రాంతి యేర్పడును మాయ  
 కలలో గాంచిన గజ సామ్యమగును తుదకు  
 నిశ్చయంబైనదే బయలు నెందుజూడ ||సకల|| 98



సీ॥ మాని స్తోత్రావన మహనీయ గుణసాంద్ర  
 భక్తవర దాక్షిణ్య పార్వతీశ  
 నీ కటాక్షంబున నేరచించితి గాన  
 సీస శతకంబు శ్రీమహేశ  
 ప్రాస లక్షణ యతుల్ పద్ధతి యెరుగను  
 పాలనజేయుము భవ వినాశ  
 కరుణవీక్షించు కళ్యాణచంద్రధర  
 యోగ రతానంద వ్యోమకేశ  
 విశ్వకర్మాన్వయుడను విమలచరిత  
 నామ మానందస్వామియు నాగభూష  
 తనయుడను నేను మన్నించు తండ్రీవపు ॥సకల॥ 99

సీ॥ మంగళము శంకరా మంగళము భవహారా  
 మంగళము యోవరద మహిమతేజ  
 మంగళము మదనహర మంగళము యీశ్వరా  
 మంగళము సర్పధర మహిమతేజ  
 మంగళము ధవళాంగ మంగళము చంద్రధర  
 మంగళము భూతేశ మహిమతేజ  
 మంగళము రక్షకా మంగళము జయదేవ  
 మంగళము సాంబశివ మహిమతేజ  
 మంగళము లోకపాలన మహిమతేజ  
 మంగళము బుధజనస్తోత్ర మహిమతేజ  
 మంగళంబిదుగొ గౌరీశ మహిమతేజ ॥సకల॥ 100

